



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

ក្រសួងអប់រំ យុវជន និងកីឡា

**គោលការណ៍ប្រតិបត្តិស្តង់ដារ (SOP)  
សម្រាប់ដំណើរការសាលារៀនឡើងវិញ  
ក្នុងបរិបទកូវីដ-១៩**

ខែសីហា ឆ្នាំ២០២០

**សេចក្តីថា**

ក្រសួងអប់រំ យុវជន និងកីឡាបាននិងកំពុងចូលរួមចំណែកជាមួយរាជរដ្ឋាភិបាលកម្ពុជា ក្នុងការគ្រប់គ្រង បង្ការ និងទប់ស្កាត់ការរីករាលដាលនៃជំងឺកូវីដ១៩ ដើម្បីធានាសុវត្ថិភាព និងសុខុមាលភាពរបស់សិស្សានុសិស្ស និងបុគ្គលិកអប់រំគ្រប់លំដាប់ថ្នាក់។ ចាប់តាំងពីរកឃើញករណីការឆ្លងជំងឺកូវីដ១៩ ក្រសួងអប់រំ យុវជន និងកីឡាបានដាក់ចេញនូវវិធានការជាច្រើន ដូចជាចេញសេចក្តីជូនដំណឹង និងសេចក្តីណែនាំជាច្រើន ដែលពាក់ព័ន្ធនឹង ១.វិធានការសុខភាព ដោយអនុលោមទៅតាមសេចក្តីណែនាំ និងវិធានការបច្ចេកទេសចាំបាច់របស់អង្គការសុខភាពពិភពលោក និងក្រសួងសុខាភិបាល ២.ការរៀបចំរដ្ឋបាលឌីជីថល ៣. ការលើកកម្ពស់វិធានការគម្លាតសុវត្ថិភាព និង៤. ការរៀបចំប្រព័ន្ធអប់រំអេឡិចត្រូនិក និងការផ្តល់សេវារៀនពីចម្ងាយ ។

ក្រសួងអប់រំ យុវជន និងកីឡាបានរៀបចំយុទ្ធសាស្ត្រស្តីពីការបើកដំណើរការគ្រឹះស្ថានសិក្សាឡើងវិញ ដោយឈរលើអភិក្រមពីរគឺ ១.ការបើកតាមដំណាក់កាលសម្រាប់គ្រឹះស្ថានសិក្សាណាដែលអាចអនុវត្ត «ស្តង់ដារសុវត្ថិភាពសុខភាព» និង ២. ការបន្តការសិក្សាតាមបែបចម្រុះ ដោយគូបផ្សំការសិក្សាក្នុងថ្នាក់រៀន និងការសិក្សាពីចម្ងាយតាមប្រព័ន្ធអេឡិចត្រូនិកនិងតាមបែបប្រពៃណីរួមទាំងការធ្វើស្វ័យសិក្សា( សម្រាប់សិស្សនៅទីជនបទ ) ។

គោលការណ៍ប្រតិបត្តិស្តង់ដារសម្រាប់ដំណើរការសាលារៀនឡើងវិញក្នុងបរិបទកូវីដ-១៩ ដែលបានរៀបចំឡើងនេះ មានវត្ថុបំណងណែនាំអំពីវិធាននានា រួមទាំងវិធានការសុខាភិបាល ដើម្បីគ្រឹះស្ថានសិក្សាអាចរៀបចំ និងត្រៀមលក្ខណៈដំណើរការការបង្រៀននិងរៀនឡើងវិញ ក៏ដូចជាការបន្តអភិវឌ្ឍគ្រឹះស្ថានសិក្សានីមួយៗឱ្យមាននិរន្តរភាព ធានាបាននូវសុវត្ថិភាព សុខភាពសម្រាប់បុគ្គលិកសិក្សា គ្រូបង្រៀន និងសិស្សានុសិស្សក្នុងបរិបទកូវីដ១៩ និងទៅអនាគត។

ក្រសួងសង្ឃឹមយ៉ាងមុតមាំថា ប្រធានអង្គការថ្នាក់ជាតិ ថ្នាក់ដឹកនាំមន្ទីរអប់រំ យុវជន និងកីឡារាជធានីខេត្ត កាលិយាល័យអប់រំ យុវជន និងកីឡា នៃរដ្ឋបាលក្រុង ស្រុក ខណ្ឌ និងគណៈគ្រប់គ្រងគ្រឹះស្ថានសិក្សាគ្រប់កម្រិត គ្រប់ប្រភេទ ទាំងសាធារណៈ និងឯកជន អាជ្ញាធរពាក់ព័ន្ធ មាតាបិតា អ្នកអាណាព្យាបាលសិស្ស និងសិស្សានុសិស្សទាំងអស់ នឹងចូលរួមអនុវត្តតាមខ្លឹមសារនៃគោលការណ៍ប្រតិបត្តិស្តង់ដារ នេះឱ្យទទួលបានលទ្ធផលល្អ និងមានប្រសិទ្ធភាពខ្ពស់។

ថ្ងៃចន្ទ ១៩ កើត ខែស្រាពៅ ឆ្នាំជូត ទោស័ក ព.ស. ២៥៦៤



ថ្ងៃទី ០៩ ខែសីហា ឆ្នាំ២០២០  
**រដ្ឋមន្ត្រីក្រសួងអប់រំ យុវជន និងកីឡា**

**បណ្ឌិតសភាចារ្យ ហង់ជួន ណារ៉ុន**

**គោលការណ៍ប្រតិបត្តិស្តង់ដារសម្រាប់ដំណើរការសាលារៀនឡើងវិញ  
ក្នុងបរិបទកូវីដ-១៩**

**១. ការអភិវឌ្ឍក្រមខណ្ឌច្បាប់ និងយន្តការ**

- ត្រូវបង្កើត និងពង្រឹងភារកិច្ចរបស់ គណៈកម្មការសុខភាពសិក្សានៅតាមគ្រឹះស្ថានសិក្សា ដោយកំណត់សមាសភាព និងភារកិច្ចច្បាស់លាស់
- ត្រូវដាក់បញ្ចូលនិងពង្រឹងការអនុវត្តសកម្មភាពលើកកម្ពស់សុខភាពសិក្សា ដែលបានកំណត់ក្នុងបទបញ្ជាផ្ទៃក្នុងរបស់គ្រឹះស្ថានសិក្សានីមួយៗ
- ត្រូវអនុវត្តសេចក្តីណែនាំនានារបស់ក្រសួងសុខាភិបាល និងរាជរដ្ឋាភិបាល
- ត្រូវលើកកម្ពស់ការអនុវត្តវិធាន និងសេចក្តីណែនាំនានា ស្តីពីការលើកកម្ពស់សុខភាព ការបង្ការជំងឺឬការបង្ការគ្រោះថ្នាក់នានាដែលក្រសួងអប់រំ យុវជន និងកីឡាបានដាក់ចេញនាពេលកន្លងមកប្រកបដោយស្មារតីទទួលខុសត្រូវខ្ពស់ ។

**២. ការរៀបចំហេដ្ឋារចនាសម្ព័ន្ធ និងបរិស្ថានសិក្សា**

**២.១ ការរៀបចំបរិស្ថានសិក្សាប្រកបដោយសុវត្ថិភាព វិហារបន្ត ជាសុភមង្គល និងមេត្រីភាព**

- ត្រូវរក្សាសីតុណ្ហភាពក្នុងបន្ទប់រៀនមិនទាបជាង ២៤ អង្សាសេ
- ត្រូវអនុវត្តវិធានម្រាប់មេរោគ មុននឹងដាក់ឱ្យដំណើរការគ្រឹះស្ថានសិក្សា ជាពិសេសបន្ទប់រៀនបណ្ណាល័យ បន្ទប់ពិសោធន៍ អាហារដ្ឋាន បង្គន់អនាម័យ កន្លែងលាងសម្អាតដៃ អគារ សួនកម្សាន្តរបស់កុមារ និងសម្ភារប្រើប្រាស់ចាំបាច់ផ្សេងៗ
- ត្រូវរៀបចំធ្វើអនាម័យបោសសម្អាតបន្ទប់រៀន អគារ និងបរិវេណគ្រឹះស្ថានសិក្សា និងត្រូវគ្រប់គ្រងការទុកដាក់សំរាមឱ្យបានត្រឹមត្រូវប្រចាំថ្ងៃ
- ត្រូវសម្អាត ឬម្រាបមេរោគឱ្យបានញឹកញាប់នៅតាមកន្លែងឬផ្ទៃលើនៃវត្ថុ ដែលអាចមានមនុស្សច្រើនប៉ះពាល់ដូចជា ដៃទ្វារ តុ កៅអី ។ល។
- ត្រូវបើកទ្វារ បង្អួច ឬរ៉ាងននឱ្យបានធំទូលាយ ដើម្បីឱ្យបាននូវខ្លាំង និងខ្យល់អាកាសចេញចូលគ្រប់គ្រាន់ក្នុងម៉ោងសិក្សា
- ត្រូវពាក់ម៉ាស់ ពាក់ស្រោមដៃ និងស្បែកជើងឱ្យបានត្រឹមត្រូវមុនពេលនិងក្នុងពេលសម្អាត ចំពោះអ្នកទទួលខុសត្រូវការសម្អាត
- ត្រូវវាយតម្លៃពីការសម្អាតបរិស្ថានគ្រឹះស្ថានសិក្សា ដើម្បីធានាថាពុំមានការឆ្លងជំងឺកូវីដ១៩ ទៅដល់បុគ្គលិកអប់រំនិងអ្នកសិក្សា ។

**២.២ ការថែរក្សាសន្តិសុខ សណ្តាប់ធ្នាប់ និងរក្សាគម្លាតសុវត្ថិភាពក្នុងគ្រឹះស្ថានសិក្សា**

- ត្រូវរៀបចំតុកៅអីអង្គុយសម្រាប់អ្នកសិក្សានៅក្នុងបន្ទប់រៀន ដោយរក្សាគម្លាតសុវត្ថិភាពយ៉ាងហោច ២ ម៉ែត្រ និងរៀបចំចំណុះថ្នាក់ ដោយកំណត់សិស្សមិនលើសពី ២០-២៥ នាក់ក្នុងថ្នាក់



- ត្រូវបើកច្រកទ្វារចេញចូលក្នុងបរិវេណគ្រឹះស្ថានសិក្សាទាំងអស់ ដើម្បីកាត់បន្ថយការប្រមូលផ្តុំមនុស្សច្រើនកកកុញតាមច្រកចេញចូល ដោយតម្រូវឱ្យឈរតម្រង់ជួរឃ្លាតពីគ្នាចាប់ពី១,៥ម៉ែត្រឡើងទៅនៅច្រកទ្វារចូលគ្រឹះស្ថានសិក្សា
- ត្រូវរៀបចំការគោរពទង់ជាតិក្នុងទ្រង់ទ្រាយតូចជាតំណាង ដើម្បីធានាគម្លាតសុវត្ថិភាព ដោយធ្វើការផ្លាស់វេនតាមថ្នាក់
- ត្រូវបែងចែកវេនសិស្សមួយចំនួននៅក្នុងបន្ទប់ និងមួយចំនួនចេញក្រៅបន្ទប់រៀន នៅពេលចេញលេងម្តងៗ ព្រមទាំងត្រូវធានាគម្លាតសុវត្ថិភាពពេលចូលប្រើប្រាស់បង្គន់អនាម័យ ឬកន្លែងលាងសម្អាតដៃ
- ត្រូវរៀបចំកាលវិភាគចេញពីគ្រឹះស្ថានសិក្សាម្តងមួយថ្នាក់ៗតាមលំដាប់លំដោយ នៅពេលចប់ម៉ោងសិក្សាចេញទៅផ្ទះ
- ត្រូវធានាសុវត្ថិភាពពេលម៉ោងកីឡា និងត្រូវគូសសញ្ញាសម្គាល់ ដើម្បីធានាគម្លាតសុវត្ថិភាពនៅកន្លែងហាត់ប្រាណ
- ត្រូវផ្អាកដំណើរការបណ្ណាល័យ និងមិនត្រូវឱ្យមានការខ្ចីសៀវភៅគ្នាទៅវិញទៅមក ប្រសិនបើមានការរាតត្បាតជំងឺកូវីដ១៩
- ត្រូវបិទទ្វាររបងគ្រឹះស្ថានសិក្សា ព្រមទាំងចាត់តាំងការយាមកាមឱ្យបានហ្មត់ចត់ អំឡុងពេលម៉ោងសិក្សា ដោយមិនអនុញ្ញាតឱ្យអ្នកគ្មានភារកិច្ចចេញចូលឡើយ
- ត្រូវចៀសវាងការប្រមូលផ្តុំគ្រប់រូបភាព ទាំងអំឡុងពេលម៉ោងសិក្សា ឬក្រៅម៉ោងសិក្សា
- ត្រូវរក្សាគម្លាតសុវត្ថិភាពយ៉ាងហោច ១,៥ ម៉ែត្រឡើងទៅ នៅក្នុងការប្រាស្រ័យទាក់ទងនានា ក្នុងបរិវេណគ្រឹះស្ថានសិក្សា
- ត្រូវផ្អាកកន្លែងកំសាន្ត ឬទីលានកីឡា ដែលមានលក្ខណៈប្រមូលផ្តុំក្នុងបរិវេណគ្រឹះស្ថានសិក្សាជាបណ្តោះអាសន្ន
- ត្រូវហាមឃាត់ការរៀបចំព្រឹត្តិការណ៍សហគមន៍ ឬការជួបជុំណាមួយនៅក្នុងបរិវេណគ្រឹះស្ថានសិក្សា ដើម្បីចៀសវាងហានិភ័យនៃការឆ្លងជំងឺកូវីដ១៩

**២.៣ ការលើកកម្ពស់សុខភាពចាំបាច់ដល់អ្នកសិក្សា បុគ្គលិកអប់រំ និងបុគ្គលិកផ្សេងទៀត**

- បង្កើតទម្លាប់រស់នៅធម្មតាតាមគន្លងថ្មី ដោយអនុវត្តឱ្យបានម៉ឺងម៉ាត់នូវវិធានការសុវត្ថិភាពសុខភាព
- ត្រូវពិនិត្យលទ្ធភាពរៀបចំបន្ទប់សុខភាព និងចាត់តាំងឱ្យមានគ្រូទទួលបន្ទុកសុខភាពសិក្សានៅតាមគ្រឹះស្ថានសិក្សានីមួយៗ សម្រាប់ការសង្គ្រោះបឋម ការពិនិត្យសុខភាពជូនអ្នកសិក្សា បុគ្គលិកអប់រំ និងបុគ្គលិកផ្សេងទៀតដែលបម្រើការនៅក្នុងគ្រឹះស្ថានសិក្សា
- ត្រូវណែនាំឱ្យអ្នកសិក្សា បុគ្គលិកអប់រំ និងបុគ្គលិកផ្សេងទៀតដែលបម្រើការនៅក្នុងគ្រឹះស្ថានសិក្សា បំពេញព័ត៌មានសុខភាព និងប្រវត្តិធ្វើដំណើរមកពីក្រៅប្រទេស ដើម្បីពិនិត្យតាមដាននិងរក្សាទុកឯកសារ
- ត្រូវណែនាំមាតាបិតា អ្នកអាណាព្យាបាលសិស្ស ផ្តល់ព័ត៌មានអំពីសុខភាព និងប្រវត្តិនៃការធ្វើដំណើរក្នុង និងក្រៅប្រទេស និងការជួបជុំដែលអាចបង្កើតហានិភ័យនៃការឆ្លងជំងឺកូវីដ១៩



- ត្រូវចាត់វិធានការវាស់កម្ដៅអ្នកសិក្សា បុគ្គលិកអប់រំ និងបុគ្គលិកផ្សេងទៀតដែលបម្រើការនៅក្នុង គ្រឹះស្ថានសិក្សាជាប្រចាំមុនពេលចូលក្នុងបរិវេណគ្រឹះស្ថានសិក្សា ។ ករណីរកឃើញមានកម្ដៅចាប់ពី ៣៧.៥ អង្សាឡើងទៅ មិនត្រូវអនុញ្ញាតឱ្យចូលក្នុងគ្រឹះស្ថានសិក្សាឡើយ ហើយត្រូវណែនាំនិង អនុញ្ញាតឱ្យសម្រាកនៅផ្ទះ ឬទៅពិនិត្យសុខភាពនៅមន្ទីរពេទ្យ ឬមណ្ឌលសុខភាព
- ត្រូវអនុញ្ញាតឱ្យអ្នកសិក្សា បុគ្គលិកអប់រំ និងបុគ្គលិកផ្សេងទៀតដែលបម្រើការនៅក្នុងគ្រឹះស្ថាន សិក្សាលឿបសម្រាក ក្នុងករណីពួកគេមានអាការៈណាមួយដូចជាភ្លៅខ្លួនចាប់ពី ៣៧.៥អង្សា ឡើង ទៅ ក្អក ហៀសំបោរ ឈឺបំពង់ក ពិបាកដកដង្ហើម មានជំងឺផ្លូវដង្ហើម មានរោគសញ្ញាផ្សេងៗទៀតនៃ ជំងឺឆ្លង ឬមានជំងឺឆ្លងរាតត្បាតនានា ឬអ្នកដែលមានប្រវត្តិធ្វើដំណើរមកពីក្រៅប្រទេស ឬអ្នកធ្លាប់ ប៉ះពាល់អ្នកជំងឺកូវីដ១៩ ដែលមិនទាន់បានធ្វើចត្តាឡីស័ក១៤ថ្ងៃ
- ត្រូវរៀបចំវិធានការកុំឱ្យមានការកកស្ទះពេលចូលសាលា និងពេលចេញពីសាលា ដោយកំណត់ កាលវិភាគច្បាស់លាស់អំពីការមកដល់ និងពេលចេញរបស់បុគ្គលិកអប់រំ និងអ្នកសិក្សា ដើម្បីកុំ ឱ្យចូល និងចេញក្នុងពេលតែមួយ ទាំងក្នុងបរិវេណគ្រឹះស្ថានសិក្សា និងពេលចូលក្នុងថ្នាក់រៀន ។

**២.៤ ការផ្តល់អាហារូបត្ថម្ភ និងអាហារប្រកបដោយសុវត្ថិភាព**

- ត្រូវណែនាំនិងផ្សព្វផ្សាយដល់មាតាបិតា ឬអ្នកអាណាព្យាបាលសិស្ស ឱ្យយកចិត្តទុកដាក់រៀបចំ ចំណីអាហារប្រកបដោយសុវត្ថិភាព និងសុខភាពត្រឹមត្រូវ ដើម្បីជួយដល់សុខភាព និងការលូត លាស់រាងកាយរបស់កូន ក្មួយ ឬចៅ សម្រាប់បរិភោគនៅផ្ទះ និងនៅគ្រឹះស្ថានសិក្សា ជាពិសេស អាហារត្រូវចម្អិនឱ្យបានឆ្អិនល្អ មិនមែនជាសាច់សត្វដែលឈឺ មិនផ្អែមពេក មិនប្រៃពេក និងមាន អនាម័យល្អ
- អ្នកសិក្សា និងបុគ្គលិកអប់រំទាំងអស់គ្នាយកចំណីអាហារពីផ្ទះរៀងៗខ្លួន ដើម្បីយកមកទទួលទាននៅ តាមគ្រឹះស្ថានសិក្សា
- ត្រូវរៀបចំសណ្ដាប់ធ្នាប់កន្លែងទទួលទានចំណីអាហារប្រកបដោយអនាម័យជាប់ជាប្រចាំ និងត្រូវ កំណត់ឱ្យអ្នកទទួលទានទាំងអស់ស្ថិតនៅឃ្លាតពីគ្នាចាប់ពី ១.៥ ម៉ែត្រឡើងទៅ ដោយមិនត្រូវ អនុញ្ញាតឱ្យអ្នកសិក្សាញ៉ាំអាហាររួមគ្នា ឬចែករំលែកចំណីអាហារគ្នា ឬអង្គុយញ៉ាំចំណីអាហារកកកុញ ក្បែរគ្នានោះឡើយ
- ត្រូវផ្អាកជាបណ្តោះអាសន្ននូវកម្មវិធីអាហារពេលព្រឹក អាហារថ្ងៃត្រង់ កម្មវិធីស្បៀងអាហារតាមសាលា រៀនដោយប្រើប្រាស់កសិផលក្នុងសហគមន៍ រហូតមានការណែនាំជាថ្មី
- ត្រូវហាមឃាត់ការលក់ចំណីអាហារនៅក្នុង និងក្រៅជាប់របងគ្រឹះស្ថានសិក្សា ។

**២.៥ ការផ្គត់ផ្គង់ទឹកស្អាត និងវិភាគអនាម័យ**

- ត្រូវពិនិត្យលទ្ធភាពផ្គត់ផ្គង់ទឹកស្អាតនៅក្នុងគ្រឹះស្ថានសិក្សា ជូនដល់អ្នកសិក្សា បុគ្គលិកអប់រំ និងលើក ទឹកចិត្តឱ្យនាំយកទឹកស្អាតពីផ្ទះ សម្រាប់ទុកទទួលទានផ្ទាល់ខ្លួន
- ត្រូវរៀបចំបរិច្ចារណសម្ភារៈដៃឱ្យបានច្រើនកន្លែងនៅជិតបង្គន់អនាម័យ ឬក្បែរមន្ទីរបៀន ដោយ មានសាប៊ូ និងមានទឹកស្អាតប្រើប្រាស់ជាប្រចាំ សមស្របតាមតម្រូវការរបស់អ្នកសិក្សា បុគ្គលិកអប់រំ និងបុគ្គលិកបម្រើការផ្សេងទៀតក្នុងគ្រឹះស្ថានសិក្សា



- ត្រូវរៀបចំបរិច្ចារលាងសម្អាតដៃជាបណ្តោះអាសន្ន ចំពោះគ្រឹះស្ថានសិក្សាដែលមិនទាន់មានបរិច្ចារលាងសម្អាតដៃ និងត្រូវដាក់វេនសម្អាតឱ្យបានត្រឹមត្រូវជាប្រចាំថ្ងៃ
- ត្រូវពិនិត្យលទ្ធភាពរកទឹកម្ខាស់មេរោគដូចជា ទឹកអាល់កុល ឬទឹកដែលលាងសម្អាតដៃ សម្រាប់អ្នកសិក្សា បុគ្គលិកអប់រំ និងបុគ្គលិកបម្រើការផ្សេងទៀតក្នុងគ្រឹះស្ថានសិក្សាបានប្រើប្រាស់ប្រចាំថ្ងៃ
- ត្រូវថែទាំបង្គន់អនាម័យឱ្យស្អាតជាប្រចាំ ដោយមានទឹក សាប៊ូ និងត្រូវបើកឱ្យប្រើប្រាស់រៀងរាល់ម៉ោងសិក្សា ព្រមទាំងបែងចែកបង្គន់សម្រាប់ប្រុស និងបង្គន់សម្រាប់ស្រីដាច់ពីគ្នា ហើយត្រូវដាក់វេនសម្អាតជាច្រើនដងក្នុងមួយថ្ងៃ ដោយឱ្យក្រុមប្រឹក្សាកុមារ ក្រុមប្រឹក្សាយុវជនទទួលបន្ទុកត្រួតពិនិត្យនិងធានាអនាម័យជាប់ជាប្រចាំ ។

**២.៦ ការអប់រំសុខភាព និងបណ្តុះបណ្តាលអំពីវិធាននៃការបង្ការជំងឺកូវីដ១៩**

- ត្រូវបិទផ្សាយរូបភាពផ្ទាំងធំ និងខិតបណ្ណអប់រំសុខភាពនានា ជាពិសេសរបៀបលាងសម្អាតដៃ វិធីការពារ បង្ការជំងឺកូវីដ១៩ នៅក្នុងបរិវេណគ្រឹះស្ថានសិក្សា បានច្រើនកន្លែងដែលអាចមើលឃើញនិងយកជាគំរូ
- ត្រូវរៀបចំនិងពង្រឹងការអប់រំផ្សព្វផ្សាយខ្លឹមសារសុខភាពសំខាន់ៗពាក់ព័ន្ធនឹងការបង្ការទប់ស្កាត់ជំងឺកូវីដ១៩ ឬជំងឺឆ្លងស្រួចស្រាល់នានាដល់អ្នកសិក្សា បុគ្គលិកអប់រំ និងបុគ្គលិកផ្សេងទៀតក្នុងគ្រឹះស្ថានសិក្សា
- ត្រូវណែនាំដល់អ្នកសិក្សា បុគ្គលិកអប់រំ និងបុគ្គលិកផ្សេងទៀតក្នុងគ្រឹះស្ថានសិក្សា ស្តីពីសារៈសំខាន់នៃការរក្សាគម្លាតសុវត្ថិភាព ការបង្ការជំងឺកូវីដ១៩ និងការសម្លាប់មេរោគនៅតាមគ្រឹះស្ថានសិក្សា
- ត្រូវប្រើប្រាស់ និងជឿជាក់លើប្រព័ន្ធព័ត៌មានដែលមានប្រភពច្បាស់លាស់ និងផ្លូវការ ស្តីពីស្ថានភាពនៃការរីករាលដាលនៃជំងឺកូវីដ១៩ ដូចជាក្រសួងសុខាភិបាល អង្គការសុខភាពពិភពលោក ឬក្រសួងអប់រំ យុវជន និងកីឡា
- ត្រូវណែនាំអ្នកសិក្សា បុគ្គលិកអប់រំ និងបុគ្គលិកផ្សេងទៀតក្នុងគ្រឹះស្ថានសិក្សា ឱ្យគ្រប់គ្រងអារម្មណ៍ខ្លួនឯងឱ្យបានល្អ ដោយមិនត្រូវស្ថិតក្រោមទស្សនៈ -ការភ័យខ្លាច និងការរើសអើង- ដែលអាចធ្វើឱ្យស្ថានភាពកាន់តែធ្ងន់ធ្ងរ
- ត្រូវតាមដានមូលហេតុអវត្តមានរបស់បុគ្គលិកអប់រំ អ្នកសិក្សា និងបុគ្គលិកផ្សេងទៀតក្នុងគ្រឹះស្ថានសិក្សា ។ ក្នុងករណីសង្ស័យមានជំងឺផ្លូវដង្ហើមឬជំងឺឆ្លងនានា ត្រូវជូនដំណឹងទៅមន្ត្រីសុខាភិបាលនិងអ្នកពាក់ព័ន្ធដើម្បីចុះអន្តរាគមន៍
- ត្រូវធ្វើការហាមឃាត់បុគ្គលិកអប់រំ និងអ្នកសិក្សាមិនឱ្យធ្វើដំណើរទៅកន្លែងមានអត្រាឆ្លងជំងឺកូវីដ១៩ និងមិនត្រូវរៀបចំសកម្មភាពណាដែលបង្កឱ្យមានហានិភ័យនៃការចម្លងរោគ
- ត្រូវឱ្យអ្នកសិក្សា បុគ្គលិកអប់រំ និងបុគ្គលិកផ្សេងទៀតក្នុងគ្រឹះស្ថានសិក្សា អនុវត្តវិធានការអនាម័យជាប់ជាប្រចាំ ដោយការលាងសម្អាតដៃឱ្យបានញឹកញាប់ជាមួយទឹកនិងសាប៊ូ យ៉ាងតិច៤០វិនាទីក្នុងពេលលាងសម្អាតម្តង ជាពិសេសនៅមុនពេលចូលរៀន ពេលចេញលេង និងពេលចេញទៅផ្ទះ



- ត្រូវណែនាំដល់អ្នកសិក្សា បុគ្គលិកអប់រំ និងបុគ្គលិកផ្សេងទៀតក្នុងគ្រឹះស្ថានសិក្សាឱ្យរៀបចំនិងយកជាប់តាមខ្លួនជានិច្ចនូវទឹកអាស់កុល ឬទឹកដែលលាងដៃ សម្រាប់ប្រើប្រាស់ផ្ទាល់ខ្លួន ព្រមទាំងពាក់ម៉ាសការពារ នៅគ្រប់ពេលចេញពីផ្ទះ ពេលបំពេញការងារ ពេលធ្វើដំណើរ និងនៅក្នុងបរិវេណគ្រឹះស្ថានសិក្សា
- ត្រូវណែនាំដល់អ្នកសិក្សា បុគ្គលិកអប់រំ និងបុគ្គលិកផ្សេងទៀតក្នុងគ្រឹះស្ថានសិក្សា ឬអ្នកដទៃទៀតដែលចូលទំនាក់ទំនងជាមួយគ្រឹះស្ថានសិក្សា អនុវត្តការញើសសំបោរ ការខោកស្តោះឱ្យត្រឹមត្រូវនៅបន្ទប់ទឹក ឬបង្គន់អនាម័យ ដោយមិនអនុញ្ញាតដាច់ខាតខោកស្តោះ ឬញើសសំបោរ នៅក្នុងបន្ទប់រៀន បន្ទប់ប្រជុំ បណ្ណាល័យ បន្ទប់ពិសោធន៍ ឬក្នុងបរិវេណគ្រឹះស្ថានសិក្សា
- ត្រូវណែនាំដល់អ្នកសិក្សា បុគ្គលិកអប់រំ ឬបុគ្គលិកផ្សេងទៀតធ្វើការខ្ទប់មាត់ និងច្រមុះនៅពេលក្អក ឬកណ្តាស់ដោយប្រើគន្លាក់កែងដៃឬក្រដាសអនាម័យ រួចបោះចោលក្នុងធុងសំរាមឱ្យបានត្រឹមត្រូវ
- ត្រូវហាមឃាត់អ្នកសិក្សានិងបុគ្គលិកអប់រំប៉ះពាល់គ្នាដោយផ្ទាល់ ដូចជាការចាប់ដៃ ឬប្រើប្រាស់របស់បេរូមគ្នា និងត្រូវលើកកម្ពស់ការគោរពគ្នា ដោយការសំពះតាមទំនៀមទម្លាប់ខ្មែរ
- ត្រូវណែនាំដល់អ្នកសិក្សា បុគ្គលិកអប់រំ ឬបុគ្គលិកផ្សេងទៀតចៀសវាងការប៉ះពាល់ជាមួយអ្នកជំងឺ (គ្រុនក្តៅ ក្អក ហៀរសំបោរ ផ្តាសាយ) ក្នុងករណីគ្មានសម្ភារការពារខ្លួន និងមិនត្រូវយកដៃប៉ះភ្នែក ច្រមុះ និងមាត់ឡើយ
- ត្រូវណែនាំ អ្នកបើកបររថយន្តដឹកសិស្សឱ្យពាក់ម៉ាសការពារជាប់ជាប្រចាំនៅពេលបើកបរ ត្រូវបើកបង្អួច ឬក៏ឯននឱ្យខ្យល់ចេញចូលបានល្អ ត្រូវអនុវត្តរក្សាគម្លាតកន្លែងអង្គុយដោយទុកចន្លោះ១កៅអី
- ត្រូវពិនិត្យកម្ដៅសិស្សមុនអនុញ្ញាតឱ្យឡើងជិះរថយន្ត ។ ប្រសិនបើឃើញថាមានកម្ដៅលើសពី ៣៧.៥អង្សាឡើងទៅ មិនត្រូវអនុញ្ញាតឱ្យសិស្សឡើងជិះរថយន្តនោះទេ ។ មុនពេលឡើងជិះរថយន្ត ត្រូវកំណត់ឱ្យសិស្សនិងអ្នកបើកបរលាងសម្អាតដៃនិងទឹកអាស់កុល ឬទឹកដែលលាងដៃ រយៈពេល ២០វិនាទីជាមុនសិន
- ត្រូវផ្តល់ការគាំទ្រផ្នែកសង្គមដល់បុគ្គលិកអប់រំនិងអ្នកសិក្សា ដើម្បីឱ្យពួកគេចេះទប់ទល់នឹងជំងឺធ្លាក់ទឹកចិត្ត ចេះគ្រប់គ្រងការថប់អារម្មណ៍ ដែលបង្កឡើងដោយជំងឺកូវីដ១៩ ដូចជាការរស់នៅដាច់ដោយឡែក និងការរស់នៅក្នុងកន្លែងដែលមានការរាតត្បាត
- ត្រូវមានអាជ្ញាធរអប់រំចុះទៅធ្វើអធិការកិច្ចជាប្រចាំនៅតាមគ្រឹះស្ថានសិក្សា ដើម្បីធានាការអនុវត្តឱ្យមានប្រសិទ្ធភាព ។

**៣. ការចូលរួមពីគ្រប់ភាគីពាក់ព័ន្ធ**

**៣.១ អាជ្ញាធរអប់រំ**

- ត្រូវពង្រឹងកិច្ចសហការរវាងមន្ទីរអប់រំ យុវជន និងកីឡាភូមិធានី ខេត្ត ការិយាល័យអប់រំ យុវជន និងកីឡានៃរដ្ឋបាលក្រុង ស្រុក ខណ្ឌ គណៈគ្រប់គ្រងគ្រឹះស្ថានសិក្សា ឬគណៈកម្មការទ្រទ្រង់គ្រឹះស្ថានសិក្សា ជាមួយអង្គភាពពាក់ព័ន្ធ មន្ត្រីសុខាភិបាល ដៃគូអភិវឌ្ឍ អាជ្ញាធរមូលដ្ឋាន សហគមន៍ អ្នកអាណាព្យាបាលសិស្ស និងអ្នកពាក់ព័ន្ធដទៃទៀត ដើម្បីការចូលរួមអនុវត្តតាមសមត្ថកិច្ចរបស់ខ្លួន ក្នុងការបង្ការ ទប់ស្កាត់ជំងឺកូវីដ១៩ ឬជំងឺឆ្លងរាតត្បាតផ្សេងៗទៀតនៅតាមគ្រឹះស្ថានសិក្សា ។



**៣.២ អាជ្ញាធរដែនដី**

- ត្រូវសហការជាមួយអាជ្ញាធរដែនដីក្នុងការទទួលបានព័ត៌មានពីហានិភ័យដែលអាចកើតមានឡើងពីការចេញចូលនៃប្រជាជនចំណាកស្រុកនៅតាមមូលដ្ឋាន ឬព័ត៌មានពីការគ្រប់គ្រងអ្នកចំណូលថ្មី ឬព័ត៌មានពីការជួបជុំនានាដែលអាចបង្កហានិភ័យនៃការឆ្លងជំងឺកូវីដ១៩
- ត្រូវសហការជាមួយអាជ្ញាធរមូលដ្ឋានក្នុងការពិនិត្យលទ្ធភាពស្វែងរកសម្ភារៈ ថវិកាមូលនិធិយុំសង្កាត់ ឬពីប្រភពផ្សេងៗទៀត ដើម្បីជួយដល់គ្រឹះស្ថានសិក្សាលើការលើកកម្ពស់សុខភាពសិក្សា ពិសេសផ្ដោតលើហេដ្ឋារចនាសម្ព័ន្ធទឹកស្អាត និងអនាម័យ ព្រមទាំងសម្ភារៈអនាម័យដទៃទៀត។

**៣.៣ ភ្នាក់ងារសុខាភិបាល**

- ត្រូវពង្រឹងកិច្ចសហការជាមួយអាជ្ញាធរសុខាភិបាលគ្រប់លំដាប់ថ្នាក់ក្នុងករណីអន្តរាគមន៍បន្ទាន់ និងទាក់ទងទៅលេខ១១៥ ក្នុងករណីសង្ស័យមានជំងឺកូវីដ១៩ ឬជំងឺឆ្លងរាតត្បាតផ្សេងទៀត
- សហការជាមួយមន្ត្រីសុខាភិបាលក្នុងលក្ខណៈជាប្រព័ន្ធ ដើម្បីគាំទ្រនិងតាមដានសុខភាពរបស់អ្នកសិក្សា និងបុគ្គលិកអប់រំ ដូចជា ប្រើប្រាស់នីតិវិធីរួមក្នុងការផ្តល់ដំណឹងដល់ប្រព័ន្ធអប់រំ ក្នុងករណីមានជំងឺឆ្លង ឬមានការឈឺថ្កាត់ ព្រមទាំងរៀបចំវិធានការមូលដ្ឋានចាំបាច់ ក្នុងករណីមានការឆ្លងជំងឺថ្មីៗ
- សហការជាមួយមន្ត្រីសុខាភិបាល ដើម្បីរៀបចំប្រព័ន្ធគ្រួតពិនិត្យ និងអធិការកិច្ចជាប្រចាំនៅតាមគ្រឹះស្ថានសិក្សា និងធានាការអនុវត្តវិធានការសុវត្ថិភាពសុខភាពសិក្សា

**៤. វិធីសាស្ត្រត្រួតពិនិត្យការងារករណីអំពីអនាម័យ**

**៤.១ ករណីបុគ្គលិកសិក្សា គ្រូបង្រៀន ឬសិស្សានុសិស្សមានកម្ដៅខ្ពស់**

- ករណីមានការពិនិត្យឃើញថា បុគ្គលិកសិក្សា គ្រូបង្រៀន ឬសិស្សានុសិស្សមានកម្ដៅលើសពី ៣៧,៥ អង្សាសេ អង្សាសេ អ្នកទាំងនោះមិនត្រូវអនុញ្ញាតឱ្យចូលក្នុងបរិវេណសាលា ឬបន្ទប់រៀននោះទេ ហើយត្រូវសហការជាមួយអាជ្ញាធរសុខាភិបាល ដើម្បីទៅរកសេវាព្យាបាលសមស្រប។

**៤.២ ការធ្វើរបាយការណ៍នៅក្រសួងសុខាភិបាល**

- គណៈកម្មការសុខភាពសិក្សានៅតាមគ្រឹះស្ថានសិក្សា ឬគណៈគ្រប់គ្រងសាលា ត្រូវជូនដំណឹងដល់មន្ទីរសុខាភិបាលជាបន្ទាន់ ឬតាមរយៈលេខទូរសព្ទទាន់ហេតុការណ៍ ១១៥ ក្នុងពេលមានការកឃើញករណីសង្ស័យ មានជំងឺកូវីដ១៩។

**៤.៣ ការមូលសហការឆ្លើយតបជំងឺកូវីដ១៩**

- ត្រូវផ្តល់ឈ្មោះជនបង្គោល និងព័ត៌មានទំនាក់ទំនងជាមួយមន្ត្រីជំនាញសុខាភិបាល ដើម្បីងាយស្រួលទាក់ទងគ្នាចូលរួមអង្កេតស្រាវជ្រាវតាមវិធានការរបស់ក្រសួងសុខាភិបាល និងមេសហការយ៉ាងជិតស្និទ្ធនិងប្រកបដោយតម្លាភាព ព្រមទាំងផ្តល់រាល់ព័ត៌មានដែលត្រូវការ ដោយមន្ត្រីជំនាញសុខាភិបាល។





៤.៤ ការអនុវត្តវិធានការផ្លូវច្បាប់ ចំពោះការធ្វេសប្រហែស

- អង្គភាពជំនាញនៅថ្នាក់ជាតិ មន្ទីរអប់រំ យុវជន និងកីឡាព័ន្ធដាតិ ខេត្ត ការិយាល័យអប់រំ យុវជន និងកីឡានៃរដ្ឋបាលក្រុង ស្រុក ខណ្ឌ មានភារកិច្ចគ្រប់គ្រង និងតាមដានការអនុវត្តសេចក្តីណែនាំនេះ ក្នុងករណីគណៈគ្រប់គ្រងគ្រឹះស្ថានសិក្សាណាមិនអនុវត្តតាមដោយយកចិត្តទុកដាក់ និងបណ្តាលឱ្យមានការផ្ទុះឆ្លងរាលដាលជំងឺកូវីដ១៩ នៅក្នុងគ្រឹះស្ថានសិក្សាជាយថាហេតុ គណៈគ្រប់គ្រងគ្រឹះស្ថានសិក្សាទាំងនោះ ត្រូវប្រឈមនឹងវិធានការច្បាប់ និងវិធានការរដ្ឋបាលតាមលិខិតបទដ្ឋានគតិយុត្តិជាធរមាន ។

៤.៥ ការធ្វើរបាយការណ៍

- គណៈកម្មការសុខភាពសិក្សានៅតាមគ្រឹះស្ថានសិក្សា ឬគណៈគ្រប់គ្រងសាលា ត្រូវរៀបចំ និងធ្វើរបាយការណ៍ប្រចាំខែ ស្តីពីដំណើរការរបស់គ្រឹះស្ថានសិក្សា និងការអនុវត្តតាមអនុស្សរណៈយោគយល់គ្នា ឱ្យបានទៀងទាត់មកក្រសួងអប់រំ យុវជន និងកីឡា ។

